



Qorti tal-Appell Kriminali

Onor. Imhallef Consuelo Scerri Herrera, LL.D., Dip Matr., (Can)

Appell Nru: 155 / 2020

Il-Pulizija

Vs

Mario Bartolo

Illum, 9 ta' Frar, 2021

Il-Qorti,

Rat l-akkuzi dedotti kontra Mario Bartolo detenur tal-Karta tal-Identita' Maltija bin-numru: 69056 M, akkuzat quddiem il-Qorti tal-Magistrati (Malta) talli:

Bejn is-6 t' April, 2019 u l-4 ta' Mejju, 2019 fil-Gzejjer Maltin:

1. Inqast li taghti lill-Rita Bartolo s-somma ta' 466 Euro ffissata minn dik il-Qorti jew stipulata fil-kuntratt bhala manteniment ghal uliedek u / jew martek, fi zmien hmistax- il jum minn dak il-jum li fih, skond l-ordni jew dk il-kuntratt kellha tithallas is-somma. (Kap 9, Artikolu 338 (z)).

Rat is-sentenza tal-Qorti tal-Magistrati (Malta) tas-16 ta' Settembru, 2020, fejn il-Qorti wara li rat l-Artikoli 7, 12 u 338 (z) tal-Kap 9 tal-Ligijiet ta' Malta sabet lill-imputat hati u ikkundannatu ghall-xahar detenzjoni.

Rat ir-rikors tal-appellant **Mario Bartolo** minnhu pprezentat fl-24 ta' Settembru, 2020, fejn talab lil din il-Qorti sabiex:

- i. Tilqa' l-ewwel aggravju u thassar, tirrevoka u tannulla s-sentenza moghtija mill-Qorti tal-Magistrati (Malta) bhala Qorti ta' Gudikatura Kriminali fl-ismijiet Il-Pulizija vs. Marius Bartolo, deciza fis-sittax (16) ta' Settembru

tas-sena elfejn u ghoxrin (2020) u konsegwentament tillibera lill-appellant
Mario Bartolo minn kull imputazzjoni u htija;

- ii. Fin-nuqqas li tilqa' l-ewwel aggravju, tilqa' t-tieni aggravju u thassar, tirrevoka u tannulla s-sentenza moghtija mill-Qorti tal-Magistrati (Malta) bhala Qorti ta' Gudikatura Kriminali fl-ismijiet Il-Pulizija vs. Marius Bartolo, deciza fis-sittax (16) ta' Settembru tas-sena elfejn u ghoxrin (2020) u konsegwentament tillibera lill-appellant Mario Bartolo minn kull imputazzjoni u htija;
- iii. Fin-nuqqas li tilqa' l-ewwel u / jew it-tieni aggravju, tilqa' it-tielet (3) aggravju u thassar, tirrevoka u tannulla s-sentenza moghtija mill-Qorti tal-Magistrati (Malta) bhala Qorti ta' Gudikatura Kriminali fl-ismijiet Il-Pulizija vs. Marius Bartolo, deciza fis-sittax (16) ta' Settembru tas-sena elfejn u ghoxrin (2020) u konsegwentament tillibera lill-appellant Mario Bartolo minn kull imputazzjoni u htija;
- iv. Fin-nuqqas li tilqa' l-ewwel jew it-tieni u / jew it-tielet aggravju, tikkonferma s-sentenza appellata fejn sabet lill-appellant hati u tirrevoka l-piena inflitta u minflok tinfliggi piena iktar idonea u inqas harxa li tirrispekkja l-kaz in ezami.

Rat illi l-appellant, **Mario Bartolo** hass ruhu aggravat minn din is-sentenza.

Illi l-aggravju huwa car u manifest u jikkonsisti fis-segmenti;

L-Ewwel Aggravju - illi isem l-appellant huwa indikat hazin fis-sentenza u ghalhekk isegwi li sentenza li fiha l-imputat gie ndikat hazin ma tirrigwardax lilu, avolja kien hu li fil-fatt kien gie kkundannat. Ghaldaqstant jekk dak l-imputat jappella minn dik is-sentenza, is-sentenza ma tistax tigi korretta fl-appell u l-konsegwenza ma tistax tkun hlied dik illi l-persuna kkundannata bis-sentenza appellata mhux ir-rikorrenti fl-appell; u ma tolqotx lilu u ma hiex ezegwibbli kontra tieghu.

1. Dan l-aggravju huwa bbazat fuq il-principju li isem l-appellanti huwa Mario u mhux Marius;⁷
2. L-esponenti jirrileva li huwa jismu ' Mario' Bartolo;
3. L-appellanti jirreferi ghal diversi sentenzi u gurisprudenza li tipprovdi dwar dan l-aggravju;
4. Illi fis-sentenza li giet deciza mill-Ewwel Qorti nhar is-sittax (16) ta' Settembru, tas-sena elfejn u ghoxrin (2020), il-Qorti indikat l-isem tal-appellanti bhala ' Marius' u mhux Mario;
5. Illi dan ma huwiex l-isem li l-esponenti għandu fuq il-karta tal-identita tieghu u għalhekk hass li għandu jressaq dan l-aggravju;
6. L-esponenti jirreferi għas-sentenza mogħtija nhar it-tmienja u ghoxrin (28) ta' Frar tas-sena elf disgha mijha u disgha u hamsin (1959), deciza mill-Imħallef Dr. W. Harding fl-ismijiet **Il-Pulizija vs. Robert Pace Bordin** – fejn il-Qorti tal-Appell Kriminali kienet iddecidiet hekk:

' Sentenza li fiha l-imputat gie ndikat hazin ma tirrigwardax lilu, avvolja kien hu li fil-fatt kien gie kkundannat. Għaldaqstant jekk dak l-imputat jappella minn dik is-sentenza is-sentenza ma tistax tigi korretta fl-appell u l-konsegwenza ma tistax tkun hlief dik illi l-persuna kkundannata bis-sentenza appellata mhux ir-rikorrenti fl-appell; u ma tolqotx lilu u ma hiex ezegwibbli kontra tieghu. U ma jkunx hemm lok li l-Qorti tal-Appell tipprovdi ulterjorament fuq l-appell, wara li tkun iddikjarat din l-inapplikabbilta u inezegwibilita;

7. Illi l-fatti f' dan il-kaz kienet tali fejn ir-rikors kien sar minn Robert Pace ' Bardon' li appella mis-sentenza mogħtija mill-Qorti Kriminali tal-Magistrati ta' Malta tad-disgha (9) ta' Jannar tas-sena elf disgha mijha u disgha u hamsin (1959), li fiha kien gie misjub hati talli saq b' manjiera traskurata u bla kont; il-Qorti tal-Appell kienet ikkunsidrat dan li gej:

Is-sentenza appellata hi fil-konfront ta' individwu li ismu u kunjomu huma Robert Pace ' Bordin.' Ebda korrezzjoni ma rrizulta maghmulha in prima istanza; Ir-rikors sar minn idividwu li ismu u kunjomu huma Robert Pace ' Bardon' Id-difiza u l-prosekuzjoni jaqblu li l-kundannat f' dawn il-proceduri kien imissu gie dezinjat bhala Robert Pace ' Bardon' . Korrezzjoni f' din l-istanza ma tistax issir skont il-gurisprudenza in materja (ara Appell Kriminali Pulizija vs. Raymond Cassar – 29 ta' Settembru 1956 u Appell Kriminal fl-ismijiet Pulizija vs. Francis Biancho deciza fl-4 ta' Mejju 1957; Illi ghalhekk din il-Qorti tipprovedi billi tiddikjara li l-kundannat fis-sentenza fuq imsemmija hu Robert Pace ' Bordin' u mhux ir-rikorrenti Robert Pace ' Bardon' u li ghalhekk dik is-sentenza ma tolqotx lill-imsemmi rikorrent u ma hiex ezegwibbli kontra tieghu. Konsegwentement tiddikjara li ma hemmx lok li tipprovvedi ulterjorment fuq dan l-appell;'

8. Illi ghalhekk l-appellantanti jikkontendi li tenut kont li ismu gie indikat bhala Marius, meta huwa jismu Mario, illi huwa għandu jigi lliberat mill-akkusa kif deddotta kontra tieghu;

It-tieni Aggravju – l-Ewwel Qorti kellha ssegwi l-principju in dubio pro reo stante li l-prosekuzzjoni naqset milli tipprova l-kaz tagħha lil hinn minn kull dubju dettagħ mir-raguni stante li naqset tipprova element essenzjali ta' l-imputazzjoni, u dana peress li l-kuntratt ta' separazzjoni ma jispecifikax x' kellu jigri għaladbarba l-esponenti jaqa bil-pensjoni - tant hu hekk li anki l-partē civile intavolat rikors generali sabiex tirregola l-posizzjoni tagħha;

9. Illi l-appellantanti Mario Bartolo (minn hawn aktar ' il quddiem "l-appellantanti") kien akkuzat quddiem il-Qorti tal-Magistrati (Malta) bhala Qorti ta' Gudikatura Kriminali 25 t' Awwissu, 2018 u t-22 ta' Settembru, 2018, fil-Gżejjer Maltin inqast li tagħti lill-Rita Bartolo, is-somma ta' 466 EURO ffissata minn dik il-Qorti jew stipulata fil-kuntratt bhala manteniment għal uliedek u / jew martek fi zmien hmistax-il-jum minn dak il-jum li fih skond l-ordni jew dak il-kuntratt kellha tithallas is-somma." (Kap 9 Artiklu 338 (z)).

Illi permezz tas-sentenza moghtija mill-Onorabbli Qorti tal-Magistrati (Malta) bhala Qorti ta' Gudikatura Kriminali nhar is-sittax (16) ta' Settembru tas-sena elfejn u ghoxrin (2020), dik il-Qorti iddecidiet billi sabitu " *ghalhekk ghal dawn il-mottivi, il-Qorti wara li rat l-Artikoli 7, 12 u 338(z) tal-Kap 9 tal-Ligijiet ta' Malta qed issib lil imputat hati u tikkundannah ghall-xahar (1) detenzjoni.*"

10. Illi din l-akkuza kienet harget wara li l-partijiet kienu ffirmaw kuntratt tas-separazzjoni;
11. Illi l-kuntratt ta' separazzjoni ma ji-specifikax li l-manteniment kellu jibqa' jithallas meta l-appellanti jigi bil-pensjoni - anzi hemm imnizzel biss li kellu jinqata mill-paga tal-intimat, u ghalhekk issa li ma hemmx paga minn fejn jinqata' kellha ssir talba ghal-likwidazzjoni ta' tali manteniment tenut kont li l-esponenti issa huwa pensjonant;
12. Illi tant hu hekk li l-partie civile intavolat rikors quddiem il-Qorti tal-Familja sabiex tirregola l-posizzjoni tagħha; liema talba giet michudha u dana in vista tal-fatt li l-esponenti kien diga għamel talba sabiex jigi likwidat manteniment li jirrifletti l-mezzi tal-esponenti issa li hu penzjonant;
13. Illi l-esponenti intavola ir-rikors fl-atti tal-medjazzjoni li hemm pendent fil-Qorti Civili (Sezzjoni tal-Familja) fl-atti tal-Ittra numru 417 / 2018 sabiex jigi likwidat manteniment ghall-martu li jirrifletti l-pensjoni tieghu li hi l-unika dhul tieghu issa li ma għandux paga ta' portworker; u kellu sahansitra jintavola kawza quddiem il-Qorti Civili (Sezzjoni tal-Familja) sabiex jitlob li ssir revizjoni ta' tali manteniment u dana hekk kif ma kien hemm ebda triq ohra ghajr li jsir dan sabiex l-esponenti jigi xolt mill-obbligu li huwa sfortunatament intrabat bih - liema obbligu kien għalihi wieħed ambigwu u li ma kellux għalfejn jigi interpretat b' dan il-mod;
14. L-esponenti jghix fil-kera u ma huwiex persuna ta' mezzi ghajr din il-pensjoni li huwa għandu u xejn aktar - liema pensjoni issa huwa jrid sahansitra jikkura lilu nnifsu biha peress illi huwa spicca ghadda ricentement minn zewg operazzjonijiet ghax tilef subghajh ta' saqajh;

15. Huwa persuna li spicca jrid jghix ma' hutu ghax ma għadux tajjeb sabiex jiehu hsieb tieghu nnifsu wahdu u hutu jsajjrulu u jieħdu hsieb il-bzonnijiet tieghu;
16. Illi fil-prezent l-esponenti jircievi biss €900 fix-xahar bhala pensjoni li jrid juzahom sabiex mhux biss jiehu hsieb il-bzonnijiet medici tieghu izda anki jrid jagħmel tajjeb ghall-kura li hutu jiipprestawlu;
17. Illi fl-artikolu hamsa (5) tal-kuntratt ta' separazzjoni ma hemm imkien imnizzel li l-manteniment jibqa' jithallas wara li l-esponenti johrog bil-pensjoni – anzi hemm imnizzel din is-somma kellha tithallas lill-mara mill-employer tieghu;
18. Illi issa li l-esponenti spicca mix-xogħol u qiegħed bil-pensjoni, huwa ha hsieb ukoll li jintavola il-proceduri odjerni tal-medjazzjoni sabiex tigi regolata s-sitwazzjoni ta' bejn u bejn l-mara tieghu l-partē civile, Rita Bartolo, tenut kont il-bdil fil-mezzi u cirkostanzi billi hu ma għadux jahdem u jaqla l-flus li kien jaqla qabel;
19. Illi huwa in vista ta' dawn il-fatti li l-appellanti jikkontendi li għala darba kien hemm ammess anki mill-partē civile li hi intavolat rikors generali sabiex tirregola l-posizzjoni tagħha, li japplika l-principju *in dubio pro reo*;
20. Illi l-Qorti tal-Magistrati bhala Qorti ta' Gudikatura Kriminali ma hijiex Qorti li tista' tinterpretat l-Kuntratti; u qas li kieku għaladbarba l-partē civile stess waqt ix-xhieda tagħha ammettiet li qatt ma ftehimu dwar x' ser jigri wara li johrog bil-pensjoni u ntavolat rikors (li gie michud) liema rikors huwa esebit in atti – li l-principju *in dubio pro reo* kellu jimmitiga favur l-appellanti;
21. Il Qorti ma hemm l-ebda manteniment dovut sabiex jiġi mhallas lill-partē civile u dana peress li l-kuntratt ta' separazzjoni ma jiispeifik x' kellu jigri għaladbarba l-esponenti jiġi bil-pensjoni;
22. Għaldaqstant l-appellanti jikkontendi li l-Ewwel Qorti kellha ssegwi l-principju *in dubio pro reo* stante li l-prosekuzzjoni naqset milli tiprova l-kaz

tagħha lil hinn minn kull dubju dettagħi mir-raguni stante li naqset tipprova element essenziali ta' l-imputazzjoni, u dana peress li l-kuntratt ta' separazzjoni ma jispecifikax x' kellu jigri għaladbarba l-esponenti jaqa' bil-pensjoni - u li in segwitu għalhekk l-appellanti kellu jigi liberat mill-akkuzi kif dedotti kontra tieghu;

It-tielet Aggravju - Illi mingħajr pregudizzju għas-suespost, l-appellanti ma għandux il-mezzi sabiex iħallas il-manteniment ghax huwa issa penzjonant u ma għadux jippercepixxi l-paga li kellu qabel u għalhekk invoka l-principju *ad impossibilia nemo tenetur*;

23. Illi mingħajr pregudizzju ghall-aggravji suesposti, l-appellanti jikkontendi li tenut kont li l-mezzi tieghu issa naqsu drastikament peress li hu qabel kien port worker - huwa ma għadux fil-possibilita li jghaddi manteniment ta' erbgha mijha u sitta u sittin ewro (€466) kull 4 gimħat;
24. Illi oltre hekk, il-fatti kienu ammessi anki mill-partē civile, li kkonfermat li taf li hu issa qiegħed bil-pensjoni;
25. Illi huwa fid-dawl ta' dawn is-sottomisjonijiet li l-appellanti jikkontendi li l-principju *ad impossibilia nemo tenetur* huwa ta' ostakolu biex tista' tinstab responsabbilta` kriminali.
26. Illi din l-impossibilita tieghu kienet a konoxxenza anki tal-partē civile - li sahansitra applikat b' rikors generali quddiem il-Qorti tal-Familja sabiex tipprova tissana l-posizzjoni tagħha;
27. Għaldaqstant l-appellanti jikkontendi li għaladbarba c-cirkostanzi kienu tali li huwa:
 - (i) Lanqas kien hemm ordni sabiex tali manteniment jithallas wara li l-appellanti jiispicca mill-impjieg, peress li dan il-manteniment kien mahsub li jissusiti sakemm jibqa' bil-paga u impjiegat;

(ii) Lanqas hemm il-fondi minn fejn tali manteniment jinqata;

Li l-appellanti jikkontendi li japplika l-principju ad impossibila nemo tenetur u li dan it-tieni aggravju tieghu għandu jigi milquġħ;

Ikkunsidrat,

Rat l-atti tal-kawza u l-fedina penali tal-appellant esebita fl-atti a fol. 49 et seq tal-process minn fejn jirrizulta li l-appellant diga ksier duffrejgh mal-ligi f'diversi okkazzjonijiet . Jirizulta ukoll li l-appellant diga instab hati ta reati in konnessjoni mal-aprte civile u ciee martu fuq theddid, insulti u ingurji fil-konfront tagħha u dan f'diversi okkazzjonijiet. Kif ukol talli naqas li ihallas manteniment lill-martu u uliedu u ukoll mhux f'okkazzjoni wahda u ta' dan din il-qorti trid tiehu konsiderazzjoni jekk tigi biex issib htija fil-konfront tal-akkuzat.

Rat dak li gie verbalizzat waqt is-seduta tal-5 ta' Jannar, 2021 u ciee li seduta stante ghadda lil martu l-parte civile cekk fl-ammont ta' €3,058 liema ammont fil-fehma tieghu ikopri l-pretensjonijeit tal-parte civile in konnessjoni mal-akkuzi li l-akkuzat għandu quddiem din l-istess Qorti fuq il-lista tal- illum enumerati numru 14 sa 26.F'dan ir-rigward l-parte civile Rita Bartolo tramite l-avukat tagħha iddikjarat li kienet qed taccetta dan il-hlas u taqbel li l-ammont ikopri dak kollu dovut lilha in konnessjoni mal-kawzi li hemm fuq il-lista tal-Qorti tas-seduta ta' llum.

In oltre l-parte civile tramite l-avukat tagħha Dr Maxine Gatt infurmat l-Qorti li illum hemm xi rikors pendent quddiem il-Prim Awla tal-Qorti Civili (sezzjoni Familja) fejn l-appellant qed jitlob revisjoni tal-ammont qua valur ta' manteniment dovut lilha. Tghid ukoll li stante li l-appellant irregola ruhu u hallasha dak dovut lilha hija ma hiex qed tinsisti li din il-Qorti tikkonferma l-piena imposta mill-ewwel Qorti u ciee dik ta' detenzjoni.

Ikkunsidrat,

Illi bhala fatti jinghad li f'din il-kawza kemm l-partie civle u lanqas l-akkuzat ma xehdu u in oltre jirrizulta ukoll li ma hemm l-ebda digriet fl-atti fejn hemm registrat li l-aprtijeti qed jaqblu li x-xhieda li inghatat fil-kawzi l-ohra pendentibejn il-partijiet tapplika ghal dan il-kaz. Din il-Qorti bhal kul Qorti ohratrid tistrieh fuq il-provi li jtiresqu quddiemha. F'dan il-kaz inserit fl-atti hemm biss l-affidavit ta' WPC 329 Tiziana Azzopardi li tirraporta dak li alelatament rapportat lilha minn Rita Bartolo nhar id-19 ta Mejju 2019 fl-ghassa tal-pulizija ta Hal Qormi u cioe li l-appellant allegatament ma hallashiex il-manentiment dovut ghall-perijdou fuq indikat.

Illi pero din il-Qorti ma tistax tistriueh fuq dawn it-tipi ta' provi u ghalhekk zgur li ma tistax issib htija fil-konfront tal-appellant odjern.

Ikkunsidrat

Fl-ewwel lok l-appellant fl-aggravji tieghu jghid li isem l-appellant huwa indikat hazin fis-sentenza moghtija mill-Qorti tal-Magistrati (Malta) bhala Qorti ta' Gudikatura Kriminali u dan ghaliex huwa indikat bhala Marius meta fil-fatt huwa jismu Mario u huwa mgharuf bhala Marius u ghalhekk fis-seduta tal-5 ta' Jannar, 2021 talab li jsir korrezzjoni biex jigi indikat bhala Mario. L-avukat Generali ma oggezzjonax ghal tali talba u ghalhekk l-Qorti ghaddiet biex tordna lir-registratur jghamel il-korrezzjoni kif mitluba u ghalhehh l-ewwel aggravju illum jinsab sorvolat.

Fit-tieni lok, l-appellant isostni li l-ewwel Qorti kellha isegwi l-principju ta' *in dubbio pro reo* u dan ghaliex fil-fehma tieghu l-prosekuzzjoni naqset li tipprova l-kaz tagħha lil hin minn kul dubbju dettat mir-raguni u dan ghaliex l-kuntratt ma jspecifikax x'jigri una volta jieqaf mix-xogħol u jibda jghix bil-pensjoni. Jghid ukoll li fil-fatt kien ipprezenta rikors quddiem il-Qorti tal-familja sabiex il-klawsola dwar manteniment tigi kjarifikata u cioe x'ghandu jsir issa li l-appellant huwa bil-pensjoni.

Illi fir-rigward ta' diskrezzjoni ta' apprezzament ta' provi mghamula mill-ewwel Qorti jinghad kif gie ritenut ripetutament minn din il-Qorti diversament preseduta w anki kif illum preseduta, 'principju fundamentali applikabbli fl-appelli kriminali huwa li l-Qorti ta' l-Appell ma tiddisturbax facilment l-apprezzament tal-provi magħmul mill-Ewwel

Qorti, izda tagħmel apprezzament approfondit ta' l-istess biex tara jekk l-Ewwel Qorti setghetx, legalment u ragonevolment, tasal ghall-konkluzzjoni li tkun waslet għaliha." (vide **Il-Pulizija vs. Joseph Zahra**¹, **Il-Pulizija vs Charles Victor Edward Cassar**² u ohrajn.) Il-Qorti tvarja tali apprezzament jekk tqis li fuq il-provi prodotti quddiem l-Ewwel Qorti u minnha traskritti ma jkunx "safe and satisfactory" li tinstab il-htija addebitata lill-appellanti.

Illi huwa minnu li l-kuntratt ma jipprovdix x'ghandu jsir una volta l-appellant jsipicca mix-xogħol pero zgur li mhux l-kompli ta' din il-Qorti li timla dan il-vojt. L-ewwel Qorti iddecidiet li stante li ma kienx hemm provediment li jittratta din is-sitwazzjoni l-manteniment jibqa' dovut. Ma dan ir-ragġugnament din il-Qorti taqbel u dan in ommagg ma dak deciz fis-sentenza fl-ismijiet **il-Pulizija vs Publius Said**³ fejn għamlet referenza għal sentenza ohra mogħtija minn din l-istess Qorti diversament preseduta fl-ismijiet **Il-Pulizija vs. Raymond Cutajar**⁴ li kienet irritteniet testwalment hekk :-

"....."Din il-Qorti wara li rat is-sentenzi (**Pol. vs. Lawrence Cutajar**⁵ u **Pul. vs. Carmelo Farrugia**⁶) u wara li rat l-argumenti kollha migħuba mill-appellant fir-rikors tieghu hi tal-fehma li ma tistax taqbel mall-appellant. Ordni ghall-hlas ta' manteniment kontenut f'Digriet mogħti mis-Sekond' Awla jibqa' validu ghall-fini w effetti kollha tal-art. 338(z)

kemm il-darba ma jkunx irrizulta li dak id-Digriet gie espressament revokat jew altrimenti mibdul mill-istess Sekond' Awla u salv il-prova tar-rikoncijazzjoni jew ta' dikjarazzjoni ta' Qorti ohra kompetenti li dak id-Digriet jew dak l-ordni kien null .

Għall-finijiet tal-imsemmi art. 338(z) hu bizzejjed li l-Prosekuzzjoni tipprova :-

1. li nghata ordni minn Qorti ghall-hlas ta' manteniment (billi ggib kopja legali tad-Digriet bhal ma sar f'dan il-kaz, jew kieku si tratta ta' ordni kontenut f'sentenza, kopja legali tas-sentenza relattività.)

¹ Deciz mill-Qorti tal-Appelli Kriminali nhar il-10 ta' Mejju, 2002

² Deciz mill-Qorti tal-Appelli Kriminali nhar id-29 ta' Mejju, 2003

³ Deciz mill-Qorti tal-Appelli Kriminali nhar id-9 ta' Lulju, 2003

⁴ Deciz mill-Qorti tal-Appelli Kriminali nhar it-2 ta' Settembru, 1999

⁵ Deciz mill-Qorti tal-Appelli Kriminali nhar-10 ta' Marzu, 1995

⁶ Deciz mill-Qorti tal-Appelli Kriminali nhar it-23 ta' Jannar, 1998

2. li dak il-manteniment ma thallasx fi zmien hmistax (15) il-jum minn dak il-jum li fih skond l-ordni , kellha tithallas is-somma ."

Pero dan mhux xi kaz ta' diskrezzjoni ta' apprezzament tal-provi izda kaz bazat u deciz fuq nuqqas ta' provi u ghalhekk din il-Qorti ma tistax tasal ghall-istess konkluzjoni li waslet ghaliha l-ewwel Qorti

Fit-tielet lok l-appellant isostni li huwa ma onorax l-obbligu tieghu tal-hlas stante li ma kienx f'posizjoni li jghamel dan a bazi tal pruincipju ta' *ad impossibilia nemo tenetur stante* li spicca bla xoghol. F'dan ir-rigward il-Qorti tghamel referenza għassentenza mogħtija mill-Qorti tal-Magistrati (Malta)bhala Qorti ta' Gudikatura Kriminali fl-ismijiet **il-Pulizija vs John Debono**⁷ fejn issir referenza b'mod speċjali għall-kliem li jidher a fol 5 tas-sentenza u qed tirroproduċieh:

'il-fatt li persuna tisfa bla xogħol ma jisku żahiem mill-obbligu tagħha li twettaq id-digiret tas-Sekond'Awla tal-Qorti Ċivili.....Ir-rimedju li għandu u li kelli jieħu l-appellant kien li jadixxi tempestivamenti u fi zmien utli lill-Qorit Ċivili kompetenti biex din, wara li tieħu konjizzjoni tal-provi, tiprovd billi se mai timmodifika l-ordni tal-manteniment.'

U din l-Onorabbli Qorti zzid li dawn il-proċeduri għandhom jinbdew mal-ewwel u mhux wieħed jistenna li jittieħdu passi kriminali jinsab hati u imbagħad jibda jiċċaqlaq. F'dan ir-rigward ikun utli li ssir referenza għassentenzi citati fis-sentenza appena citata u cioe '**Il-Pulizija versus Louis Grixti**,⁸ **Il-Pulizija vs Kang Sell**,⁹ **Il-Pulizija versus Carmel Borg**,¹⁰ **Il-Pulizija vs Lawrence Mifsud**,¹¹ u **il-Pulizija vs Nicholas Azzopardi**.¹²

Pero hawnhekk ukoll din il-Qorti tagħmel referenza ghall-fatt li mart l-appellant ma xehdx u ma kkonfermatx l-kwerela tagħha u għalhekk ma jirrizultax mill-atti jekk effettivament verament l-appellant ma hallasx lill-martu Rita Bartolo

⁷ Deciza mill-Qorti tal-Magistrati bhala Qorti ta' Gudikatura Kriminali nhar l-1 ta' Gurju, 2011

⁸ Deciz mill-Qorti tal-Appellli Kriminali nhar is-7 ta' Jannar 2010

⁹ Deciz mill-Qorti tal-Appellli Kriminali nhar it-28 ta' Lulju 1994

¹⁰ Deciz mill-Qorti tal-Appellli Kriminali nhar id-19 ta' Ottubru, 2009

¹¹ Deciz mill-Qorti tal-Appellli Kriminali nhar il-15 ta' Ottubru, 2009

¹² Deciz mill-Qorti tal-Appellli Kriminali nhar it-30 ta' April 2009

Il-Qorti ma hiex soddisfatta li l-manteniment ma thallasx għall-perjodu indikat fiċ-ċitazzjoni u għalhekk qeda tirrevoka is-sentenza appellata u tillibera lill-appellant minn kull imputazzjoni u piena

(ft) Consuelo-Pilar Scerri Herrera

Imħallef

VERA KOPJA

Franklin Calleja

Deputat Registratur